



TRIBUNAL TA' REVIZJONI AMMINISTRATTIVA

**MAGISTRAT DR.
GABRIELLA VELLA**

Seduta tat-18 ta' Novembru, 2013

Rikors Numru. 43/2012

Emanuel Ciantar

Vs

L-Awtorità għat-Trasport f' Malta

It-Tribunal,

Ra r-Rikors ipprezentat minn Emanuel Ciantar fis-16 ta' April 2012 permezz ta' liema jitlob li t-Tribunal ihassar u jirrevoka d-decizjoni moghtija mill-Awtorità għat-Trasport f' Malta li biha l-applikazzjoni tieghu għat-tigħid tal-permess ta' xufier skond ir-Regolamenti dwar is-Servizz ta' Garr ta' Passiggieri, Legislazzjoni Sussidjarja 499.56, giet rifutata u minflok tigi milqugħha t-talba tieghu għat-tigħid ta' tali permess, bl-ispejjez kontra l-Awtorità għat-Trasport f' Malta;

Ra d-dokumenti anness mar-Rikors markat Dok. "A" a fol. 5 u 6 tal-process;

Ra r-Risposta ta' l-Awtorità għat-Trasport f'Malta permezz ta' liema topponi għat-talba tar-Rikorrent u titlob li l-istess tigi michuda, bl-ispejjeż kontra tieghu, stante li: (i) l-allegazzjonijiet u pretensjonijiet tar-Rikorrent huma kompletament infondati fil-fatt u fid-dritt; (ii) id-decizjoni tagħha hija gusta, legali u għandha tigi ikkonfermata; (iii) il-Legislazzjoni Sussidjarja 499.56 ma gietx applikata retroattivament u l-Awtorità ma kienix ingusta fid-decizjoni tagħha; (iv) ai termini tar-Regolament 19(b) tal-Legislazzjoni Sussidjarja 499.56 ir-Rikorrent ma setghax jingħata permess ta' xufier peress illi fl-ahħar ghaxar snin ingħata sentenza għal reat u sentenza sospiza tikkostitwixxi sentenza ai termini tar-Regolamenti applikabbli; u (v) il-fatt li r-Rikorrent gie kkundannat f'ambitu kriminali ma jipprekludix lill-Awtorità milli tiehu l-passi mehtiega fil-konfront tieghu, inkluz li ma toħrogx permess ta' xufier a favur tieghu;

Sema' x-xhieda ta' Brian Farrugia in rapprezzanza ta' l-Awtorità intimata mogħtija waqt is-seduta tal-5 ta' Novembru 2012¹ u ra l-fedina penali tar-Rikorrent esebita minn Brian Farrugia bhala Dok. "BF" a fol. 25 sa' 27 tal-process;

Ra li waqt is-seduta tas-7 ta' Frar 2013 gie verbalizzat li in vista ta' l-emendi fil-Legislazzjoni Sussidjarja 499.56 ir-Rikorrent illum jikkwalifika għat-tigdid tal-permess ta' xufier u għalhekk il-mertu ta' l-Appell in ezami gie ezawrit. Ra li ciò nonostante r-Rikorrent jinsisti fuq il-kaz ta' l-ispejjeż stante l-bdil fil-posizzjoni ta' l-Awtorità intimata;

Ra l-atti l-ohra kollha tal-kawza;

Ikkonsidra:

Bil-proceduri odjerni r-Rikorrent kien qed jikkontesta u jitlob ir-revoka ta' decizjoni ta' l-Awtorità intimata li biha cahdet it-talba tieghu għat-tigdid ta' permess ta' xufier ghall-garr ta' passiggieri. Mir-Risposta ta' l-Awtorità intimata jirrizulta li t-talba tar-Rikorrent kienet giet minnha

¹ Fol. 28 u 29 tal-process.

michuda in bazi ghar-Regolament 19(b) tar-Regolamenti dwar Servizzi ta' Garr ga' Passiggieri, Legislazzjoni Sussidjarja 499.56, li kien jipprovdi illi *persuna ma titqiesx li tissodisfa l-kondizzjoni ta' reputazzjoni u kondotta tajba* (wahda mill-kondizzjonijiet mehtiega ghall-hrug ta' permess ta' xufier ghall-garr ta' passiggieri) jekk tkun inghatat sentenza fl-ahhar ghaxar snin ghal reat li ggorr magħha zmien ta' prigunerija ta', jew li jecceddi, xahar jew multa ta' mill-anqas erbat elef euro (€4,000); jew ta' zewg reati jew aktar marbuta ma' vjolenza jew kienet qed tiskonta dik is-sentenza jew parti minnha f'dak il-perijodu ta' ghaxar snin, u għat-tieni proviso ta' l-istess Regolament li kien jipprovdi illi "instab hati" u "ingħata sentenza" jinkludu sentenza mogħtija mill-qorti skond l-artikolu 28A tal-Kodici Kriminali, anki jekk dik is-sentenza ma kellhiex effett, izda ma jinkludux ordni ta' probation mogħtija skond l-artikolu 7 ta' l-Att dwar il-Probation jew l-artikolu 5 ta' l-Att dwar il-Probation tal-Hatjin, u li tkun giet obduta mill-probationer jew ordni għall-liberazzjoni assoluta jew taht kondizzjoni mogħtija taht l-artikolu 22 ta' l-Att dwar il-Probation jew l-artikolu 9 ta' l-Att dwar il-Probation tal-Hatjin, li tkun giet osservata.

Bħala fatt mill-fedina penali tar-Rikorrent esebita bhala Dok. "BF" a fol. 25 sa' 27 tal-process jirrizulta li fit-**22 ta' Ottubru 2007**, u cioè entro l-perijodu ta' ghaxar snin stipulat fir-Regolament 19, huwa gie kkundannat mill-Qorti tal-Magistrasti (Malta) bhala Qorti ta' Gudikatura Kriminali ghall-piena ta' **sena prigunerija sospiza għal sentejn**, ghall-hlas ta' multa ta' €500 u għas-sospensiġi għal perijodu ta' sena tal-licenza tal-bahar tieghu għal numru ta' reati konnessi ma' frodi fl-akkwist tal-licenza tal-bahar li tagħhom instab hati.

Fil-mori tal-proceduri però r-Regolamenti dwar is-Servizz ta' Garr ta' Passiggieri u senjatament ir-Regolamenti dwar l-ghoti ta' permess ta' xufier ghall-garr ta' passiggieri gew emendati bis-sahha ta' l-Avviz Legali 458 ta' l-2012 – pubblikat fil-harga tal-Gazzetta tal-Gvern tal-21 ta' Dicembru 2012 – u addirittura r-Regolament 19 kif applikabbli fiz-zmien meta r-Rikorrent applika għat-tigdid tal-permess ta' xufier ghall-garr ta' passiggieri gie sostitwit

bil-mod segwenti: (1) *Ir-regolament 9(1), minbarra I-paragrafu (g) tieghu, u r-regolament 9(2) għandhom ikunu applikabbli ghall-fini li jigi stabbilit jekk applikant għal permess ta' xufier għandux reputazzjoni u kondotta tajba.* (2) *Xufier għandu javza lill-Awtorită bil-miktub dwar kull dikjarazzjoni ta' htija li ssir kontrih fi zmien wiehed u għoxrin gurnata minn meta ssir dik id-dikjarazzjoni jew, jekk isir appell minn dikjarazzjoni bhal dik, fi zmien għoxrin gurnata mid-data li fiha jigi deciz appell bhal dak.* (3) *Persuna li tikser is-subregolament (2) tkun hatja ta' reat.*

Ir-Regolament 9 kif originarjament fis-sehh ukoll gie sostitwit bis-sahha ta' l-Avviz Legali 458 ta' l-2012 u dan in kwantu rigwarda l-partijiet rilevanti għar-Regolament 19 kif issa fis-sehh gie jaqra: (1) *Persuna ma titqiesx li tissodisfa l-kundizzjoni ta' reputazzjoni u kondotta tajba:* (a) jekk hija tkun instabet hatja ta' xi reat kif jidher fit-Titolu I tat-Taqsima II ta' l-Ewwel Ktieb tal-Kodici Kriminali jew ta' l-artikoli 198, 199, 203, 203A, 204, 204A, 204B, 204C, 205, 211, 212, 213, 217, 218, 220, 238(a), 245, 248B, 248C, 248D tal-Kodici Kriminali; (b) għal dak il-perijodu ta' zmien meta hija tkun qiegħda tiskonta piena ta' prigunerija ta' mhux inqas minn xahar; (c) għal dak il-perijodu ta' zmien li jigi minnufih wara dak iz-zmien li hija tkun għamlet tiskonta piena ta' prigunerija ta' mhux inqas minn xahar li tkun inghatat lil dik il-persuna għal reat jew reati marbuta ma' vjolenza fuq persuna ohra, liema perjodu jkun: (i) sena fir-rigward ta' pieni ta' prigunerija ta' mhux inqas minn xahar izda li ma jkunux aktar minn sena; (ii) daqs iz-zmien ta' prigunerija li għalih persuna bhal dik tkun ikkundannata piena ta' prigunerija ta' aktar minn sena izda li tkun inqas minn ghaxar snin; u (iii) ghaxar snin fir-rigward ta' pieni ta' prigunerija ta' ghaxar snin jew aktar; (d) għal dak il-perijodu ta' zmien li jigi minnufih wara z-zmien li tkun għamlet tiskonta piena ta' prigunerija ta' mhux inqas minn xahar, minbarra pieni li tkun inghatat fir-rigward ta' dik il-persuna għal reat jew reati marbuta ma' vjolenza fuq persuna ohra, liema perjodu jkun: (i) daqs iz-zmien ta' prigunerija li għalih persuna bhal dik tkun giet ikkundannata piena ta' prigunerija ta' inqas minn hames snin; u (ii) hames snin fir-rigward ta' pieni ta' prigunerija ta' hames snin jew aktar; (e) ghal periodu ta' zmien li jkun

daqs dak tal-piena ta' prigunerija moghtija, meta I-Qorti tista' tordna li sentenza bhal dik m'ghandhiex tibda ssehh skond I-artikolu 28A tal-Kodici Kriminali, liema perjodu għandu jibda jghodd mid-data ta' meta tkun ingħatat is-sentenza²; (f) għal perjodu ta' sena minn meta tkun giet imposta multa jew multi li flimkien ikunu jammontaw għal mhux inqas minn erbat elef euro (€4,000) imposta fit-tanax-il xahar ta' qabel fuq persuna għal reat jew reati marbuta ma' vjolenza jew għal reat skond I-Ordinanza dwar ir-Regolament tat-Traffiku, I-Att, I-Ordinanza dwar I-Assigurazzjoni ta' Vetturi bil-Mutur għar-Riskji ta' Terzi Persuni, I-Att dwar ir-Registrazzjoni u I-Licenzjar ta' Vetturi bil-Mutur jew reat jew reati skond kull regolament li jsir tahthom; ... (h) tkun instabet hatja li wettqet xi reat bhal dawk taht xi ligi ta' pajiż jew territorju barra minn Malta: Izda meta I-Qorti tordna li sentenza sospiza tidhol fissehh, il-perjodu li dwaru I-Awtorità għandha tirrifjuta li toħrog il-licenza skond il-paragrafu rilevanti ta' dan is-subregolament wara li tkun ingħatat dik I-ordni, għandu jigi mnaqqas bil-perjodu, jekk ikun hemm, li matulu I-persuna tkun digà giet michuda lilha I-licenza mill-Awtorità ghall-istess reat skond il-paragrafu (e): Izda wkoll meta I-applikant kelli inqas minn tmintax-il sena meta wettaq ir-reat, il-perijodi imsemmija fil-paragrafi (c), (d) u (e) m'ghandhomx ikunu ta' aktar minn sentejn. (2) Ghall-finijiet biex jigi stabbilit jekk persuna hijiex ta' reputazzjoni u kondotta tajba skond is-subregolament (1), il-frazi "sentenza" m'ghandhiex tinkludi: (a) ordni ta' probation moghtija skond I-artikolu 7 ta' I-Att dwar il-Probation jew I-artikolu 5 ta' I-Att dwar il-Probation tal-Hatjin u li tkun giet osservata mill-probationer jew ordni ta' liberazzjoni assoluta jew taht kondizzjoni moghtija taht I-artikolu 22 ta' I-Att dwar il-Probation jew I-artikolu 9 ta' I-Att dwar il-Probation tal-Hatjin li tkun giet osservata; jew (b) sentenza għat-twettiq ta' reat li dwaru persuna li tkun giet misjuba hatja tigi moghtija mahrfa mill-President ta' Malta skond I-artikolu 93(1) tal-Kostituzzjoni ta' Malta; izda dan il-paragrafu għandu jkun jaapplika biss mid-data li fiha I-President ta' Malta jkun ta mahfrah bhal dik; jew (c)

² Sottolinear tat-Tribunal.

sentenza li filwaqt tal-applikazzjoni tagħha tkun qieghda taht appell.

Applikati dawn ir-Regolamenti l-godda u senjatament ir-Regolament 9(e) tal-Legislazzjoni Sussidjarja 499.56 kif issa fis-sehh għat-talba tar-Rikorrent għat-tigdid tal-permess ta' xufier ghall-garr ta' passiggieri jirrizulta li r-Rikorrent huwa issa meqjus bhala persuna ta' reputazzjoni u kondotta tajba u għalhekk huwa eligibbli ghall-hrug ta' tali permess. Dana jfisser għalhekk li bhala fatt il-mertu ta' I-Appell minnu intavolat quddiem dan it-Tribunal gie ezawrit, kif del resto rilevat waqt is-seduta tas-7 ta' Frar 2013. Minkejja dan il-fatt però ir-Rikorrent jinsisti fuq il-kap ta' I-ispejjez, u din is-sentenza tittratta appuntu din il-kwistjoni, stante li jsostni li ma għandux ibagħti I-ispejjez ta' dawn il-proceduri minhabba bdil fil-posizzjoni ta' I-Awtorità intimata. L-Awtorità intimata da parte tagħha tikkontendi li I-ispejjez għandhom jigu sopportati interament mir-Rikorrent stante li fiz-zmien meta ittiehdet id-decizjoni appellata hija agixxiet skond u entro l-parametri tal-Ligi jew ahjar tar-Regolamenti applikabbi dak iz-zmien.

Fil-fehma tat-Tribunal ir-Rikorrent ma jistax ikun ezonerat għal kollox mill-hlas ta' I-ispejjez relattivi għal dawn il-proceduri stante li bla dubju ta' xejn fiz-zmien meta huwa ssottometta I-applikazzjoni għat-tigdid tal-permess ta' xufier huwa ma kienx jikkwalifika għat-tigdid ta' tali permess skond ir-Regolamenti kif fis-sehh dak iz-zmien u għalhekk I-Awtorità intimata gustament cahdet it-talba tieghu għat-tigdid tal-permess. Izda, I-Awtorità intimata ma hijex għal kollox korretta f'li tipprettendi li ir-Rikorrent għandu jbagħti I-ispejjez kollha relattivi għal dawn il-proceduri stante li I-bidla fil-posizzjoni tagħha vis-a-vis il-kondizzjoni ta' reputazzjoni u kondotta tajba, liema bidla hija ta' portata notevoli in kwantu c-cirkostanzi marbuta ma' din il-kondizzjoni gew imtaffa hafna għal li kienu originarjament, seħħet mhux biss fil-mori ta' dawn il-proceduri izda ftit taz-zmien biss wara li t-talba tar-Rikorrent għat-tigdid tal-permess ta' xufier ghall-garr ta' passiggieri għet michuda.

Kopja Informali ta' Sentenza

Ghaldaqstant fic-cirkostanzi ta' dan il-kaz hija l-fehma tat-Tribunal li kull wahda mill-partijiet kontendenti għandha tbagħti l-ispejjeż tagħha relattivi għal dawn il-proceduri.

Għal dawn ir-ragunijiet it-Tribunal jaqta' u jiddeċiedi l-kaz billi jiddikjara li in segwitu ghall-emendi fir-Regolamenti dwar Servizzi ta' Garr ta' Passiggieri, Legislazzjoni Sussidjarja 499.56, introdotti bl-Avviz Legali 458 ta' l-2012 il-mertu ta' l-Appell intavolat mir-Rikorrent bir-Rikors ipprezentat fis-16 ta' April 2012 huwa ezawrit u li kull wahda mill-partijiet kontendenti għandha tbghati l-ispejjeż tagħha relattivi għal dawn il-proceduri.

< Sentenza Finali >

-----TMIEM-----